

## مذہبِ اربعہ کے مابین تطبیق کے بارے میں شاہ ولی اللہؒ کی عملی راہنمائی

\* سعید احمد \*

لغاتِ عہد حاضر کا سکے رائج الوقت Cosmopolitan سماج ہے۔ لادین امریکہ اور یورپ بہت سے ادیان پر یقین رکھتے ہوئے بھی ہم آہنگ سماج (Cosmopolitan Society) کی عمدہ ترین مثال پیش کرتے ہیں۔ البتہ اسرائیل کی صیہونی اور روم کی رومن کیتھولک وٹیکن (Roman Catholic Vitican) ریاست استثنا کی دو صورتیں الگ سے موجود ہیں۔ ساری دنیا میں مذہبی رواداری اور نظری ہم آہنگی کا پرچار کرنے والا پوپ (Pope) بھی وٹیکن (Vitican) میں اپنے دعوؤں سے مختلف نظر آتا ہے۔ اس جملہ معترضہ سے صرف نظر کرتے ہوئے ہمیں تسلیم کرنا ہوگا کہ عصر حاضر میں جب کہ دنیا گلوبلائز ہو رہی ہے اور پوری دنیا میں بالعموم اور امریکہ اور مغرب میں بالخصوص مختلف تہذیبوں کے حامل لوگ مشترک اقدار کی بنیاد پر ہم آہنگ سماج (Cosmopolitan Societies) کی جانب پیش قدمی کرتے دکھائی دیتے ہیں اسی طرح مسلمانوں کے بھی کثیر المذہب / کثیر المسلمکی (Cosmopolitan) معاشرے وجود میں آرہے ہیں جہاں رہنے والے مسلمان ایک فقہی مسلک سے تعلق نہیں رکھتے بلکہ مختلف مذاہب و مسالک کے پیروکار ہونے کی وجہ سے وہ نکاح، طلاق اور دیگر معاملات میں مختلف نقطہ ہائے نظر رکھتے ہیں جس کی وجہ سے وہ مختلف معاشرتی الجھنوں کا شکار ہو جاتے ہیں بسا اوقات یہ الجھنیں معاشرے کے اندر انتشار، انارکی اور معاندانہ رویوں کو جنم بھی دیتی ہیں۔ لہذا ضروری ہے کہ فقہی مذاہب کے مابین اختلافات میں تطبیق و توافق پیدا کر کے ان کے مابین تنازعہ مسائل کا حل پیش کیا جائے تاکہ امت مسلمہ ”جسد واحد“ کے مصداق فکری و عملی طور پر بھی ایک ہو سکے۔

بلاشبہ ملت اسلامیہ فکری زوال کی وجہ سے اپنے وسیع المشرب دین میں مختلف فقہی مذاہب و مسالک کی بنا پر ایک دوسرے سے صف آرا رہی ہے اور ہے۔ سترھویں صدی کے اختتام اور اٹھارہویں صدی کے ابتدائی عشروں میں ان کے اختلافات نے باقاعدہ محاذ آرائی کی صورت اختیار کر لی اس عہد میں کفر کے فتوؤں کی فراوانی دیدنی تھی معمولی معمولی فرق نے امت مسلمہ میں نفاق کی خلیج حائل کر دی۔ اس دور کی دوسری کیفیت یہ تھی کہ اس عہد میں مسلمان سیاسی زوال کا شکار تھے۔ ان کے اقتدار کا سورج بڑی تیزی سے غروب ہو رہا تھا۔ زوال کی ان پر آشوب فضاؤں نے مسلمکی تنوع کو دشمنی اور غیر صحت مند مسابقت میں تبدیل کر دیا تھا۔ فکری افراط و تفریط نے امت مسلمہ

\* پی ایچ۔ ڈی (سکالر) شیخ زاہد اسلامک سنٹر، پنجاب یونیورسٹی، لاہور، پاکستان

کے سیاسی زوال کو ہمیں لگائی اور ملت خود ہی اپنی دشمن بن گئی۔ لہذا یہ امر ناگزیر ہے کہ اسلام کے آفاقی تصور کو پیش نظر رکھتے ہوئے ملت اسلامیہ کے جملہ مسالک و مذاہب سے وابستہ افراد کو ایک متحدہ پلیٹ فارم مہیا کیا جائے تاکہ غیر اسلامی معاشروں کی یکجائی کے تناظر میں ملت اسلامیہ زیادہ بہتر صورت میں اپنے اتحاد و اتفاق کی عملی شکل پیش کر سکے۔

مختلف مذاہب فقہ کے مابین تطبیق ایک ایسی صحت مند کاوش ہے جسے ہر عہد کے مسلمان اپنی فلاح کا سنگ میل قرار دے سکتے ہیں۔ افسوس کے ساتھ کہنا پڑتا ہے کہ مسلمان جس فکری روگ کا شکار سترہویں صدی میں تھے۔ آج پھر نئے سرے سے وہ اسی موذی مرض کی یلغار میں ہیں۔ ہمارے نزدیک آج بھی، زوالِ ملتِ بیضا بے زری سے نہیں بلکہ مسالک کے ماننے والوں کی تنگ نظری سے ہے۔ یہی وہ روگ ہے جو ملت کے وسائل کو یک جا نہیں ہونے دیتا۔ نئی نسل پریشان ہے کہ ان کا خدا ایک ہے، رسول ایک ہے، کتاب ایک ہے مگر ملت بیضا ایک نہیں۔ ضرورت اس بات کی ہے کہ مسلمانوں کے Cosmopolitan معاشرے کی تشکیل کے لئے ”تطبیق بین مذاہب الفقہ“ کی سوچ کو از سر نئے ضابطوں اور اجتہادی آراء کے ساتھ مدون کیا جائے تاکہ عہد جدید کے مسلمان اپنے مسائل کا حل پاسکیں۔

آج کا معاشرہ جدید طرز زندگی کے باعث نئے چیلنجز سے نبرد آزما ہے۔ سود ہی کو لیجئے۔ عہد نبویؐ کا سودی معاشرہ اتنا Complex نہ تھا جتنا آج کا ترقی یافتہ سماج۔ عہد نبویؐ میں ہوا و حرص کا عالم یہ نہ تھا جو آج ہے۔ اسی طرح کھانے پینے کی اشیاء اور غذائی ضروریات بڑی ہی سادہ تھیں۔ اسلامی احکام کی بجا آوری انتہائی آسان تھی۔ آج ساری ضروریات کا تعلق خود کار مشینوں سے ایسے جڑ گیا ہے کہ احکامِ شرعیہ کی پامالی غیر محسوس طریقے سے ہو جانے کے امکانات زیادہ ہو گئے ہیں۔ مشینی ذبیحہ اور کیمیاوی مشروبات کے استعمال نے ”حدود اللہ“ کی تشکیل کو نئی صورت عطا کی ہے۔ علمائے مجتہدین کے فرائض اور بھی اہم ہو گئے ہیں۔ بینکاری ہو یا غذائی مصنوعات کی فراہمی۔ سبھی مقامات تدبر و تفقہ کے محتاج ہیں۔ ان سب کا علاج ہم تطبیق بین المسالک کے حوالے سے تلاش کر سکتے ہیں۔

مسالک اربعہ کے مابین شاہ ولی اللہ کا طریق تطبیق

ذیل میں شاہ ولی اللہ کی مسالک اربعہ کے مابین تطبیقی کاوشوں کا ذکر کیا جائے گا:

شاہ ولی اللہ نے فقہ حدیث سے متعلق کام، زیادہ تر اپنی تین کتابوں ”حجة اللہ البالغة“، ”المسوی شرح الموطا“ اور ”المصافی شرح الموطا“ میں کیا ہے۔ ”حجة اللہ البالغة“ میں اس سلسلہ میں جو کچھ کام ہے یا ان کی بعض دوسری تصانیف میں اس سلسلہ کے شاذ و نادر جو مسائل ہیں وہ تمام ”المصافی شرح الموطا“

(فارسی) ”المسوی شرح الموطأ“ (۱) میں سورہ: میں لہذا صرف انہیں دو کتابوں (المسوی اور المصفی) کا تتبع کر کے یہ معلوم کرنے کی سعی کی گئی ہے کہ اختلافی مسائل میں شاہ صاحب کا کس امام کی طرف کتنا رجحان ہے؟

ذیل میں صرف ان ابواب و مسائل کا انتخاب کیا گیا ہے جن میں شاہ صاحب نے خود اختلاف نقل کیا اور خود ہی اپنے رجحان کی بالصراحت نشان دہی کی ہے۔ چاروں فقہی مذاہب میں سے شاہ صاحب کا زیادہ رجحان بالترتیب مذہب شافعی، مذہب حنفی، مذہب مالکی اور مذہب حنبلی کی طرف ہے۔ ہم اس مضمون میں چاروں فقہی مذاہب کا نقطہ نظر ان کے پیش کردہ دلائل کے ساتھ بیان کرنے کے بعد شاہ صاحب کے رجحان کا تذکرہ کریں گے تاکہ شاہ صاحب نے ”تطبیق بین المذاہب الأربعة“ کے سلسلہ میں جو کارنامہ سرانجام دیا ہے اُسے سامنے لایا جاسکے۔

حقیقت یہ ہے کہ اگر ہٹ دھرمی اور بے جا ضد سے صرف نظر کر کے غور و فکر کیا جائے اور ان تشریحات کو مشعل راہ بنایا جائے جنہیں اختلافی مسائل میں عمل تطبیق انجام دیتے وقت حضرت شاہ صاحب برتتے ہیں تو نہ صرف باہمی مخالفت کا امکان کم سے کم ہو جائے گا بلکہ مستقبل کے لیے ایک مستحکم لائحہ عمل مرتب ہو سکتا ہے۔ اس طرح شاہ صاحب کی (حکم نبوی ﷺ کے مطابق) مختلف مذاہب فقہیہ کو ایک کرنے کی آرزو بھی پایہ تکمیل کو پہنچ سکتی ہے۔ (۱) شاہ ولی اللہ اور مذہب شافعی کی موافقت:

اس بحث میں مذاہب اربعہ کے مابین ان فروعی اختلافی مسائل کو بیان کیا جائے گا جن کے اختیار کرنے میں شاہ ولی اللہ نے مذہب شافعی کی موافقت کی ہے۔

۱- سرکامسح

فرائض وضو میں سے ایک فرض ”سركامسح“ کرنا ہے۔ جہاں تک نفس مسح کا تعلق ہے اس میں سارے مذاہب متفق ہیں لیکن سر کے کتنے حصہ کا مسح کرنا فرض ہے؟ اس میں اختلاف ہے تفصیل مندرجہ ذیل ہے:

حنفیہ کا نقطہ نظر

احناف کے نزدیک کانوں کے اوپر چوتھائی سرکامسح کرنا فرض ہے (۲) اور وہ چوتھائی سر کی مقدار ایک ہتھیلی قرار دیتے ہیں گویا ایک پوری ہتھیلی کی مقدار مسح کرنا فرض ہے اگر پانی ہتھیلی تک پہنچ جائے اور وضو کرنے والا اُسے اپنے سر پر رکھ دے چاہے سر کے پچھلے حصہ پر، یا اگلے حصہ پر یا سر کی کسی جانب تو اُس کا مسح ہو جائے گا اس میں یہ بھی ضروری نہیں کہ ”نفس کف“ کے ساتھ مسح کیا جائے بلکہ کسی بھی سبب سے سر کے چوتھے حصہ تک پانی پہنچ جائے

تو فرض ادا ہو جائے گا۔ ہاتھ کے ساتھ مسح کرنے کے لیے شرط ہے کہ کم از کم تین انگلیوں کے ساتھ مسح کیا جائے تاکہ سر کے خشک ہونے سے پہلے پورے چوتھائی حصہ تک پانی پہنچ جائے اگر سر پر بال ہوں تو اُن بالوں پر مسح کیا جائے گا جو سر کے اوپر ہوتے ہیں سر کے نیچے لٹکے ہوئے بال شامل نہیں ہوں گے اگر سر کا بعض حصہ مخلوق ہو اور بعض پر بال ہوں تو جس پر بھی چوتھائی سر کی مقدار مسح کرے گا اُس کا فرض ادا ہو جائے گا۔ (۳)

احناف اس کی دلیل یہ دیتے ہیں کہ مسح کا فرض اُس وقت ادا ہوگا جب مسح کے عربی معنی کا اطلاق ہوگا تو عرف میں سر کی جتنی مقدار پر مسح ہو جاتا ہے وہ سر کا چوتھائی حصہ ہے اور یہ کہ ”باء“ الصاق کے لیے آتی ہے تو اس صورت میں آیت کا مفہوم ہوگا:

”و امسحوا ایدیکم ملصقة برؤوسکم“

(یعنی اس طرح مسح کرو کہ تمہارے ہاتھ تمہارے سروں کے ساتھ ملے ہوئے ہوں۔)

اور قاعدہ یہ ہے کہ ”باء“ جب مسموح پر داخل ہوگی تو ”استیعاب آلہ“ کی مقتضی ہوگی اور جب آلہ پر داخل ہوگی تو ”استیعاب مسموح“ کا تقاضا کرے گی پس اس کی روشنی میں یہ ہاتھ کی مقدار کے ساتھ مسح کے لیے مفید ہوگی کیونکہ ہاتھ کا استیعاب، جب وہ سر کے ساتھ ملا ہوا ہو، وہ غالباً ”زلیع رأس“ سے زیادہ نہیں ہوتا پس آیت مسح کا یہی مطلوب ہے۔

اسی نقطہ نظر کی وضاحت مندرجہ ذیل احادیث بھی کرتی ہیں: امام بخاری اور امام مسلم نے مغیرہ بن شعبہ رضی اللہ عنہ سے روایت کیا ہے کہ:

”أن النبی صلی اللہ علیہ وسلم توضعاً، فَمَسَحَ بِنَاصِيَتِهِ، وَ عَلَى الْعِمَامَةِ، وَ عَلَى الْخَفِيْنِ“ (۴)  
(نبی کریم ﷺ نے وضو فرمایا تو آپ نے اپنی پیشانی، عمامہ اور موزوں پر مسح فرمایا۔)

امام ابوداؤد حضرت انس رضی اللہ عنہ سے روایت کرتے ہیں:

”رأیت رسول اللہ صلی اللہ علیہ والہ وسلم يتوضأ و عليه عمامة قطرية، فأدخل يده من تحت العمامة، فمسح مقدم رأسه ولم ينقض العمامة“ (۵)

(میں نے رسول اللہ ﷺ کو وضو فرماتے ہوئے دیکھا اُس وقت آپ نے قطر کا بنا ہوا عمامہ زیب سر کر رکھا تھا، آپ ﷺ نے عمامہ کے نیچے اپنا ہاتھ داخل فرمایا اور سر کے اگلے حصہ کا مسح فرمایا اور عمامہ کو نہ اُتارا)

یہ احادیث مبارکہ آیت مسح کے اجمال کی تفصیل بیان کر رہی ہیں کیونکہ ”ناصیہ“ یا ”مقدم رأس“ اندازتاً ”زلیع رأس“ بنتے ہیں اور یہ کہ یہ سر کے چاروں اطراف میں سے ایک طرف ہے۔ شاید سب سے راجح رائے یہی

ہے کہ سر کی اتنی مقدار کا ہاتھ کے ساتھ مسح کرنا فرض ہے جسے عرف عام میں مسح کہا جاسکے۔ (۶)  
مالکیہ اور حنابلہ کے نقطہ ہائے نظر

مالکیہ اور حنابلہ (ان کی راجح روایت کے مطابق) کے نزدیک پورے سر کا مسح کرنا فرض ہے اور مسح کرنے والے کو اپنے سر کی مینڈھیاں کھولنا ضروری نہیں ہے اور نہ ہی سر کے نیچے لٹکے ہوئے بالوں کا مسح کرنا لازم ہے اگر ان بالوں پر مسح کر لیا تو مسح نہیں ہوگا جبکہ ان بالوں پر مسح کرنے سے فرض ادا ہو جائے گا جو محل فرض سے نیچے نہ ہوں اگر بال نہ ہوں تو سر کی جلد پر مسح کرے کیونکہ بال نہ ہونے کی صورت میں سر یہی شمار ہوگی۔

حنابلہ کے نزدیک زیادہ ظاہر روایت کے مطابق مرد کے لیے پورے سر کا مسح کرنا ضروری ہے جبکہ عورت کے لیے سر کے اگلے حصہ کا مسح کرنا لازم ہے کیونکہ حضرت عائشہ رضی اللہ عنہا سر کے اگلے حصہ کا مسح کیا کرتی تھیں۔ (۷) حنابلہ کے نزدیک کانوں کے ظاہر و باطن کا مسح کرنا بھی فرض ہے کیونکہ ”الاذنان من الرأس“ (۸) کے مصداق کان بھی سر میں شامل ہیں۔

حنابلہ اور مالکیہ کے نزدیک سر کا ایک مرتبہ مسح کرنا کافی ہے سر اور کانوں کے مسح کا تکرار مستحب نہیں ہے۔ امام ترمذی اور ابوداؤد نے بھی یہی کہا ہے کہ اسی پر اکثر اہل علم کا عمل ہے کیونکہ اکثر روایات جن میں رسول اللہ ﷺ کے وضو کا وصف بیان کیا گیا ہے ان میں ”مسح رأس“ کو ایک مرتبہ ذکر کیا ہے کیونکہ وضو کے باقی اعضاء کو تین تین مرتبہ (دھونے) کا کہا ہے اور ”مسح رأس“ میں انہوں نے ”مسح برأسہ“ کہا ہے اور عدد ذکر نہیں کیا جیسا کہ باقی اعضاء میں ذکر کیا ہے۔ ان کی دوسری دلیل یہ ہے کہ ”باء“ الصاق کے لیے آتی ہے یعنی ”الصاق الفعل بالمفعول“، یعنی فعل کو مفعول کے ساتھ ملانا گویا آیت مسح کا معنی ہوگا:

”ألصقوا المسح برؤوسکم أى المسح بالماء“

(مسح کو اپنے سروں کے ساتھ ملاؤ یعنی پانی کے ساتھ مسح کو)

اور یہ کہ نبی رحمت ﷺ نے سارے سر کا مسح فرمایا۔

عبداللہ بن زید راوی ہیں:

”أن رسول الله صلى الله عليه وسلم مسح رأسه بيديه فأقبل بهما وأدبر بدأ بمقدم رأسه حتى ذهب بهما إلى قفاه ثم ردّهما إلى المكان الذي بدأ منه“ (۹)

(رسول اللہ ﷺ نے دونوں ہاتھ کے ساتھ اپنے سر کا مسح فرمایا پس ان کے ساتھ آگے مسح فرمایا اور پیچھے بھی، سر کے اگلے حصہ سے شروع فرمایا پھر انہیں گدی تک لے گئے پھر اپنے ہاتھوں کو واپس وہاں لے آئے جہاں سے (مسح) شروع فرمایا تھا۔)

آپ ﷺ کا یہ عمل سارے سر کے مسح کی مشروعیت پر دال ہے اور اس کے مستحب ہونے پر تمام علماء کا اتفاق ہے جیسا کہ امام نووی نے کہا ہے۔ (۱۰)

شافعیہ کا نقطہ نظر:

شافعیہ کے نزدیک سر کے کچھ حصے کا مسح کرنا فرض ہے چاہے وہ تھوڑا ہی کیوں نہ ہو ہاتھ کے ساتھ مسح کرنا شرط نہیں ہے جب کوئی شخص سر کے کسی جزء پر پانی چھڑکے تو اُس کا مسح ہو جائے گا اور جب اُس کے سر پر بال ہوں اور وہ کچھ بالوں کا مسح کرے تو اُس کا فرض ادا ہو جائے گا۔ شافعیہ کے نزدیک اگر کسی نے سر کے مسح کی بجائے اُسے دھو لیا تو اُس کا مسح تو ہو جائے گا لیکن یہ خلاف اولیٰ ہے مکروہ نہیں ہے جبکہ حنابلہ دھونے کی صورت میں ”امر المرءیہ“ کی شرط لگاتے ہیں اور یہ اُن کے نزدیک مکروہ ہے۔ (۱۱)

شافعیہ کی دلیل مغیرہ بن شعبہ رضی اللہ عنہ سے مروی حدیث ہے، جس کا ذکر ہو چکا ہے:

أنه مسح بناصيته، و على العمامة (۱۲)

اس حدیث کے مطابق سر کے بعض حصے کا مسح کرنا کافی ہے کیونکہ مطلوب (طلب مسح) مطلق ہے اور وہ آیت کے مطابق مسح کرنا ہے جو بعض راس پر مسح سے متحقق ہو جاتا ہے اور یہ کہ باء جب متعدد پر داخل ہوتی ہے جیسا کہ آیت مسح میں ہے تو یہ جمعیت کا فائدہ دیتی ہے پس اس صورت میں قلیل بھی کثیر کی طرح کفایت کر جائے گا۔ (۱۳)

مسح راس کے متعلق شاہ صاحب کا نقطہ نظر:

شاہ ولی اللہ فرماتے ہیں:

أقل فرض مسح نزدیک شافعی مسماک مسح است بشره راس را یا شعریکہ متصل اوست بمعنی آنکہ مسترسل نباشد زیرا کہ امسح طلب مسح است و مسح مصدر است صادق مع آید بر هر قلیله کہ اسم مسح بر آن جاری است، مالک مسح تمام سر را فرض گفته است و نظر بر مسماک راس کرده و حنفیان بقدر ثلاث اصابع یا ربع راس تقدیر کرده اند و ازین ہمہ اقوال قول شافعی اقوی مینماید..... و مقدم راس و لفظ ناصیه کہ در فعل آنحضرت ﷺ آمده دلالت بر ربع راس نمیکند و اگر کند ثبوت فعل مستلزم نفی جو از اقل نیست۔ (۱۴)

(امام شافعی کے نزدیک اقل فرض مسح، مستائے مسح ہے چاہے وہ سر کی جلد ہو یا اُس سے متصل بال اس معنی میں کہ وہ بال مسترسل (لٹکے ہوئے) نہ ہوں کیونکہ ”مسح“ طلب مسح سے عبارت ہے اور مسح مصدر ہے جو ہر اُس قلیل پر صادق آسکتا ہے جس پر اسم مسح جاری ہو سکتا ہو، امام مالک نے تمام سر کا مسح فرض قرار دیا ہے اور اُن کی نظر مستائے راس پر ہے، احناف نے تین انگلیوں یا چوتھائی سر کی مقدار کا اندازہ لگایا ہے ان تمام اقوال میں سے قول شافعی زیادہ قوی دکھائی دیتا ہے..... اور مقدم راس اور لفظ ناصیه جن کا ذکر نبی کریم ﷺ کے عمل میں آیا

ہے یہ ربع راس پر دلالت نہیں کرتے اور اگر (ربع راس اور ثلاث اصابع پر دلالت) کریں بھی تو ثبوتِ فعل، اقل کے جواز کی نفی کو مستلزم نہیں ہے۔)

۲- صیغہ تشہد:

تشہد اخیر شافعیہ کے نزدیک فرض ہے، حنفیہ کے نزدیک واجب جبکہ مالکیہ کے نزدیک سنت ہے الفاظ تشہد کیا ہیں؟ کس کے نزدیک کون سے الفاظ اولیٰ ہیں؟ ذیل میں تفصیل ملاحظہ فرمائیں۔

حنفیہ کا نقطہ نظر:

حنفیہ کہتے ہیں الفاظ تشہد مندرجہ ذیل ہیں:

”التحيات لله والصلوات والطيبات، السلام عليك أيها النبي ورحمة الله وبركاته، السلام علينا وعلى عباد الله الصالحين، أشهد أن لا إله إلا الله وأشهد أن محمداً عبده ورسوله“ (۱۵)

یہی وہ تشہد ہے جسے عبداللہ بن مسعود رضی اللہ عنہ نے روایت کیا ہے حنفیہ کے نزدیک یہ حضرت عبداللہ بن

عباس رضی اللہ عنہ سے مروی تشہد سے اولیٰ ہے۔

مالکیہ کا نقطہ نظر:

مالکیہ کے نزدیک الفاظ تشہد مندرجہ ذیل ہیں:

”التحيات لله، الزاكيات لله، الطيبات الصلوات لله، السلام عليك أيها النبي ورحمة الله وبركاته، السلام علينا وعلى عباد الله الصالحين، أشهد أن لا إله إلا الله وحده لا شريك له وأشهد أن محمداً عبده ورسوله“ (۱۶)

تشہد کے یہ الفاظ حضرت عمر بن خطابؓ سے مروی ہیں مالکیہ کے نزدیک ان الفاظ تشہد کو پڑھنا مندوب ہے اگر کسی نے ان الفاظ تشہد کے علاوہ دوسرے وارد شدہ الفاظ پڑھ لیے تو اس نے سنت تو ادا کر دی لیکن مندوب کی

مخالفت کی۔ (۱۷)

شافعیہ کا نقطہ نظر:

شافعیہ کہتے ہیں الفاظ تشہد یہ ہیں:

”التحيات المباركات الصلوات الطيبات لله، السلام عليك أيها النبي ورحمة الله وبركاته، السلام علينا، وعلى عباد الله الصالحين، أشهد أن لا إله إلا الله وأشهد أن محمداً رسول الله“

تشہد کے یہ الفاظ حضرت عبداللہ بن عباس رضی اللہ عنہما سے مروی ہیں وہ کہتے ہیں: کان رسول اللہ صلی

الله عليه وسلم يُعَلِّمُنَا التَّشَهُدَ، كَمَا يَعْلَمُنَا السُّورَةَ مِنَ الْقُرْآنِ فَكَانَ يَقُولُ: التَّحِيَّاتُ

المبارکات..... الخ (۱۸) (رسول اللہ ﷺ ہمیں تشہد کی اس طرح تعلیم دیتے تھے جیسے قرآن کی کسی سورت کی آپ فرمایا کرتے ”التحیات المبارکات..... الخ“ شافعیہ کہتے ہیں:

أقل التشهد (يعنى التحيات لله، سلام عليك أيها النبي ورحمة الله وبركاته، سلام علينا وعلي عباد الله الصالحين، أشهد أن لا إله إلا الله، وأشهد أن سيدنا محمداً رسول الله) کی ادائیگی سے فرض متحقق ہو جائے گا جبکہ اس سے زیادہ الفاظ کے ساتھ تشہد پڑھنا ”اکمل التشہد“ ہے جو اوپر مذکور ہے۔ فرض تشہد کی صحت کے لیے ضروری ہے کہ:

- (i) وہ عربی میں پڑھے اگر قدرت رکھتا ہو،
- (ii) تشہد کے کلمات کو پے درپے (مسلل) ادا کرے،
- (iii) کسی مانع کی عدم موجودگی میں اتنی آواز کے ساتھ ادا کرے کہ خود سُن سکے،
- (iv) اور یہ کہ اُس کے کلمات کو ترتیب کے ساتھ ادا کرے اگر اُس نے ترتیب بدل دی تو عمداً ترتیب بدلنے کی صورت میں معنی بدلنے کی وجہ سے اُس کی نماز باطل ہو جائے گی اگر معنی متغیر نہ ہو تو نماز باطل نہ ہوگی۔

مذکورہ بالا تفصیل سے یہ بات واضح ہوئی کہ اقل التشہد شافعیہ کے نزدیک فرض ہے جبکہ مالکیہ کہتے ہیں کہ تشہد پڑھنا سنت ہے اگر وہ تشہد پڑھنے کی مقدار بیٹھا رہا اور الفاظ تشہد نہ پڑھے تو اُس کی نماز ہو جائے گی لیکن مکروہ (تزیہی) ہوگی۔ حنفیہ کہتے ہیں الفاظ تشہد ترک کرنے کی صورت میں نماز ہو جائے گی لیکن مکروہ تحریمی ہوگی۔ (۱۹)

حنا بلہ کا نقطہ نظر

حنا بلہ کہتے ہیں تشہد اخیر یہ ہے:

”التحیات لله، والصلوات والطیبات، السّلام عليك أيها النبي، ورحمة الله وبركاته، السلام علينا وعلي عباد الله الصالحين، أشهد أن لا إله إلا الله وحده، لا شريك له وأشهد أن محمداً عبده ورسوله، اللهم صلّ على محمد“

ان الفاظ کے ساتھ تشہد ادا کرنا اولیٰ ہے اس تشہد کے علاوہ رسول اللہ ﷺ سے منقول کوئی اور صحیح تشہد جیسے تشہد ابن عباس، پڑھنا بھی جائز ہے۔ تشہد کی فرض مقدار یہ ہے:

”التحیات لله، والصلوات والطیبات، السّلام عليك أيها النبي، ورحمة الله وبركاته، السلام علينا وعلي عباد الله الصالحين، أشهد أن لا إله إلا الله وأشهد أن محمداً عبده ورسوله، اللهم صلّ على محمد“

لیکن ان الفاظ کے ساتھ نبی رحمت ﷺ پر درود متعین نہ ہوگا۔ (۲۰)



صیغہ تشہد کے بارے میں شاہ صاحب کا نقطہ نظر

شاہ ولی اللہ فرماتے ہیں:

”ہمہ صیغ تشہد مؤذی از فرض است و اختلاف ائمہ در اختیار است و درین اختلاف ہم دلیلی قوی بہم نمیرسد پس باید گفت کہ بہر صفتی کہ خوانندہ مؤذی سنت است و عامل بختار۔

مسئلہ: شافعی الفاظ مترادفہ حذف کردہ اقل تشہد گفتہ است و این معنی قریب است بقاعدہ تنقیح مناط واللہ اعلم“ (۲۱)  
(تمام الفاظ تشہد سے فرض ادا ہو جاتا ہے۔ ائمہ کا اختلاف محض اختیار (الفاظ) میں ہے اس اختلاف میں کوئی قوی دلیل وارد نہیں ہوئی پس یوں کہنا چاہیے کہ جس صفت کے ساتھ بھی پڑھے گا سنت کو ادا کرنے اور مختار پر عمل کرنے والا ہوگا۔

مسئلہ: امام شافعی نے الفاظ مترادفہ کو حذف کر کے اقل تشہد کو لازم قرار دیا ہے اور یہ معنی تنقیح مناط (۲۲) کے قاعدہ کے زیادہ قریب ہے۔ واللہ اعلم)

شاہ ولی اللہ اور مذہب حنفی کی موافقت

اس بحث میں مذہب اربعہ کے مابین ان فروعی اختلافی مسائل کو بیان کیا جائے گا جن کے اختیار کرنے میں

شاہ ولی اللہ نے مذہب حنفی کو ترجیح دی ہے۔

۱۔ لمس المرأة

حنفیہ کے نزدیک مباشرت فاحشہ کی حالت میں ”لمس مرآة“ (۲۳) ناقض وضو ہے۔ مالکیہ اور حنابلہ کے نزدیک لذت یا شہوت کی حالت میں مرد اور عورت کی جلدوں کا ملنا ناقض وضو ہے جبکہ شافعیہ کے نزدیک مطلقاً مرد اور عورت کی جلدوں کا ملنا اگرچہ بغیر شہوت کے ہی کیوں نہ ہو، ناقض وضو ہے۔ تفصیل مندرجہ ذیل ہے:

حنفیہ کا نقطہ نظر

حنفیہ کہتے ہیں کہ مباشرت فاحشہ کے ساتھ وضو ٹوٹ جاتا ہے ان کے نزدیک ”مباشرت فاحشہ“ مرد اور عورت

کی فرجوں کا انتشار عضو کے ساتھ، بغیر کسی رکاوٹ کے، جو جسم کی حرارت کو روک دے، ملنے سے عبارت ہے یا یہ ہے کہ مرد عورت کے ساتھ شہوت سے اس طرح ملے کہ اُس کا عضو منتشر ہو اور ان دونوں کے درمیان کوئی پردہ نہ ہو اور نہ وہ کسی قسم کی تری دیکھے۔

## مالکیہ کا نقطہ نظر

صاحب بلوغ با وضو کا کسی ایسے شخص کو چھونے سے وضو ٹوٹ جاتا ہے جس سے عادتاً لذت اندوز ہوا جاتا ہو عام اس سے کہ وہ مرد ہو یا عورت اگرچہ ملبوس غیر بالغ ہی کیوں نہ ہو، چاہے یہ لمس اپنی زوجہ کے ساتھ ہو یا اجنبی عورت یا محرم کے ساتھ یا یہ لمس ناخن یا بال کے ساتھ ہو یا کسی رکاوٹ کے اوپر سے ہو جیسے کپڑا اور چاہے یہ رکاوٹ خفیف ہو جس کے ساتھ لاس (چھونے والا) طراوت بدن کو محسوس کرے یا یہ رکاوٹ کثیف ہو اور یہ بھی برابر ہے کہ یہ لمس چاہے مردوں کے درمیان ہو یا عورتوں کے درمیان (ان تمام صورتوں میں وضو ٹوٹ جاتا ہے) پس لذت کے ساتھ لمس ناقض وضو ہے اور اس کے ناقض ہونے کی تین شرائط ہیں:

(i) یہ کہ لاس بالغ ہو،

(ii) یہ کہ ملبوس اُن لوگوں میں سے ہو جن سے عادتاً شہوت پیدا ہوتی ہے اور

(iii) یہ کہ لاس لذت کا قصد کرے یا اُسے ویسے لذت حاصل ہو جائے نظر اور فکر کے ساتھ لذت اندوز ہونا ناقض وضو نہیں ہے جب تک کہ بالفعل لذت اندوز نہ ہو چاہے عضو منتشر ہو جائے۔ اسی طرح چھوٹی بچی جو شہوت انگیز نہ ہو، یا چوپایہ یا بارش آدمی کے لمس سے بھی وضو نہیں ٹوٹتا کیونکہ جب ریش پوری آجائے تو عدم تلذذ کا پہلو زیادہ غالب ہے۔

## حنابلہ کا نقطہ نظر

مشہور قول کے مطابق حنابلہ کے نزدیک عورت کی جلد کا لمس (بغیر کسی حجاب کے) ناقض وضو ہے بشرطیکہ ملبوس بچی اور بچے کے علاوہ عادتاً شہوت انگیز ہو چاہے ملبوس میت ہو، یا بوڑھی عورت ہو یا محرم ہو یا شہوت انگیز بچی (جس کی عمر سات سال یا اس سے زیادہ) ہو۔ پس اجنبیہ، محرم اور بڑی اور چھوٹی میں کوئی فرق نہیں ہے۔ (۲۳)

## شافعیہ کا نقطہ نظر

شافعیہ کے نزدیک اجنبیہ کا لمس مطلقاً ناقض وضو ہے چاہے وہ بغیر لذت کے ہو چاہے ملبوس بالکل بوڑھا مرد یا بوڑھی عورت ہی کیوں نہ ہو بشرطیکہ لاس اور ملبوس کی جلد کے درمیان کوئی چیز حائل نہ ہو اُن کے نزدیک باریک سے باریک چیز بھی ”حائل“ ہو سکتی ہے ایک مرد کا دوسرے مرد کے ساتھ لمس، چاہے وہ خوبصورت آدمی ہی کیوں نہ ہو، ناقض وضو نہیں ہے لیکن وضو کرنا سنت ہے اسی طرح عورت کا عورت کے ساتھ یا خنثی یا خنثی کے ساتھ یا خنثی کا مرد یا عورت کے ساتھ لمس بھی ناقض وضو نہیں ہے اسی طرح ان کے نزدیک بال، دانت اور ناخن، چاہے اُن سے تلذذ کیا جائے، ناقض وضو نہیں ہیں۔ (۲۵) (بجز مندرجہ بالا کے)۔

### ائمہ ثلاثہ کے دلائل

فقہاء نے مندرجہ ذیل دلائل سے اپنے اپنے مذہب کا استنباط کیا ہے تفصیل مندرجہ ذیل ہے:

(i) ارشاد باری تعالیٰ ہے:

”أَوْ لَا مَسْتُمُ النِّسَاءُ“ (۲۶)

اور حقیقت لمس دو جلدوں کے ملنے سے عبارت ہے۔

حنفیہ نے ابن عباس سے منقول تفسیر سے استشہاد کیا ہے۔ ترجمان القرآن حضرت ابن عباس رضی اللہ عنہما سے مروی ہے کہ اس آیت میں ”لمس“ سے مراد جماع ہے۔ ابن السکیت کہتے ہیں کہ ”لمس“ کی نسبت جب عورتوں کی طرف کی جائے تو اس سے مراد طوطی ہوتی ہے جیسا کہ عرب کہتے ہیں ”لمست المرأة أي جامعها“ (میں نے اپنی عورت سے لمس یعنی جماع کیا) آیت مبارکہ میں ”لمس“ سے مجازاً جماع ہی مراد لیا جائے گا کیونکہ اس معنی کو مراد لینے کا قرینہ ”حدیث عائشہ“ موجود ہے۔

مالکیہ اور حنابلہ نے ”لمس ناقض“ کو شہوت کے ساتھ مقید کیا ہے انہوں نے آیت اور حضرت عائشہ رضی اللہ

عنہا سے مروی روایات کو جمع کر دیا ہے۔

(ii) حضرت عائشہ رضی اللہ عنہا سے روایت ہے:

”أن النبي صلى الله عليه وسلم كان يقبل بعض أزواجه ثم يُصَلِّي ولا يتوضأ“ (۲۷)

(نبی کریم ﷺ اپنی کسی بیوی کا بوسہ لیتے پھر بغیر وضو کے نماز ادا فرماتے تھے۔)

(iii) حضرت عائشہ رضی اللہ عنہا سے روایت ہے:

”إن كان رسول الله صلى الله عليه وسلم ليصلي، وإني لمعتضة بين يديه اعتراض الجنابة،

حتى إذا أراد أن يُوترَ مسَّني برجله“ (۲۸)

(رسول اللہ ﷺ نماز ادا فرما رہے ہوتے اور میں آپ کے سامنے جنازہ کی طرح لیٹی ہوتی یہاں تک کہ جب

آپ وتر پڑھنے کا ارادہ فرماتے تو اپنے پاؤں کے ساتھ مجھے مس کرتے۔)

اس روایت سے یہ ثابت ہوتا ہے ”لمس امرأة“ ناقض وضو نہیں ہے اور اس روایت سے یہی مفہوم متبادر ہوتا ہے

کہ آپ ﷺ کے اپنے پاؤں کے ساتھ حضرت عائشہ رضی اللہ عنہا کو مس کرنا بغیر کسی ”حائل“ کے ہوتا تھا۔

(iv) حضرت عائشہ رضی اللہ عنہا ہی سے روایت ہے:

”فقدت رسول الله صلى الله عليه وسلم ليلة من الفرائض، فالتمسته، فوضعت يدي على بطن قدميه، وهو في المسجد، وهما منصوبتان، وهو يقول: اللهم أعوذ بفضلك من سخطك وبمعا

فَاتِكِ مِنْ عَقُوبَتِكَ وَ أَعُوذُ بِكَ مِنْكَ، لَا أُحْصِي ثَنَاءَ عَلَيْكَ، كَمَا أَثْنَيْتَ عَلَيَّ نَفْسِكَ“ (۲۹) (میں نے ایک رات رسول اللہ ﷺ کو بستر پر موجود نہ پایا پس میں آپ کی تلاش میں نکلی تو میرا ہاتھ آپ کے تلووں پر پڑا اس حال میں کہ آپ سجدے میں تھے اور دونوں پاؤں کھڑے تھے۔ اُس وقت آپ یہ دعا مانگ رہے تھے: اے میرے اللہ! میں تیری ناراضگی سے تیری رضا کی پناہ مانگتا ہوں، تیری عقوبت سے تیری معافی کی پناہ مانگتا ہوں اور میں تجھ سے تیری پناہ مانگتا ہوں، میں تیری تعریف کا (اُس طرح) احاطہ نہیں کر سکتا جس طرح تو نے اپنی تعریف کی ہے)

یہ حدیث بھی اس پر دال ہے کہ لمس ناقض وضو نہیں ہے۔

### شافعیہ کے دلائل

شافعیہ کے نزدیک آیت مبارکہ ”أَوَلَا مَسْتَمِ النَّسَاءُ“ (۳۹) میں باعتبار لغت معنی ملامت کی حقیقت پر عمل کیا جائے گا اور ملامت کا لغوی معنی ”الجلس بالید“، ”ملاقاة البشرتین“، یا ”لمس ید“ ہے جیسا کہ ”المستم“ کی قرأت سے ثابت ہوتا ہے۔ پس یہ جماع کی بجائے مجرد لمس کے مفہوم کے لیے واضح ہے۔

جہاں تک تقبیل کے متعلق حدیث عائشہ رضی اللہ عنہا کا تعلق ہے تو وہ ضعیف ہے اور مرسل ہے اور دوسری حدیث جس میں آپ ﷺ کے اپنے قدم کے ساتھ حضرت عائشہ رضی اللہ عنہا کو مس کرنے کا ذکر ہے تو اُس کی یہ تاویل کی جائے گی کہ اُس لمس میں کسی ”حائل“ کا احتمال ہو سکتا ہے یا یہ نبی کریم ﷺ کے ساتھ خاص ہے۔

ڈاکٹر وہبہ زحیلی کہتے ہیں کہ اس تاویل میں تکلف اور ظاہر حدیث کی مخالفت لازم آتی ہے وہ کہتے ہیں کہ میرے نزدیک لمس چاہے عارض ہو یا طاری یا وہ لمس جو لذت یا شہوت سے خالی ہو ناقض وضو نہیں ہے اور وہ لمس جس میں شہوت بھی شامل ہو وہ ناقض وضو ہے اور یہ میرے نزدیک سب سے راجح رائے ہے۔ (۳۱)

### شاہ ولی اللہ کا نقطہ نظر

شاہ ولی اللہ کہتے ہیں کہ اس مسئلہ میں منشاء اختلاف آیت ”أَوَلَا مَسْتَمِ النَّسَاءُ“ کی تفسیر میں صحابہ کرام کا اختلاف ہے حضرت عمر اور حضرت ابن مسعود نے اس آیت کو جماع کی بجائے ہاتھ سے عورتوں کو چھونے پر محمول کیا ہے اس صورت میں ”لمس“ ناقض وضو ہوگا۔ حضرت عبداللہ بن عباس رضی اللہ عنہما نے اسے جماع پر محمول کیا ہے۔ حضرت عبداللہ بن عمر رضی اللہ عنہما نے ایک تیسرا نقطہ نظر اختیار کیا ہے کہ لمس، ”جماع اور مس“ سے اعم ہے خدا تعالیٰ نے لمس کو موجب تیمم قرار دیا ہے کہ اگر یہ صورت جماع میں متحقق ہو تو غسل کے نائب کے طور پر تیمم کیا جائے گا اور اگر مس عورت میں متحقق ہو تو وضو کے نائب کے طور پر تیمم کیا جائے گا۔ شاہ صاحب فرماتے ہیں:

”وراج دریں جا قول ابن عباس است کہ در قرآن عظیم در مواضع بسیار ملامت و مس از جماع کنایت آمدہ است..... و چون در اقوال صحابہ اختلاف واقع شود و ماخذ ایشان از کتاب یا از سنت معلوم باشد تا مل در ماخذ باید کرد تا رجحان بعض بر بعض ظاہر شود و ظاہراً ابوحنیفہ درین مسئلہ مذہب ابن مسعود و ابراہیم نخعی را بہمین سبب گذاشتہ است با وجود اتباع او ایشان را در سائر مواضع“ (۳۲)

(اور اس جگہ راجح قول حضرت ابن عباس رضی اللہ عنہما کا ہے کیونکہ قرآن عظیم میں کافی سارے مقامات پر ملامت اور مس جماع کے لیے بطور کنایہ استعمال ہوئے ہیں..... اور جب اقوال صحابہ میں اختلاف پیدا ہو جائے اور یہ معلوم ہو جائے کہ اس اختلاف میں ان کا ماخذ کتاب یا سنت ہے تو پھر ماخذ میں غور و فکر کرنا چاہیے تاکہ بعض کی بعض پر ترجیح واضح ہو جائے اور امام ابوحنیفہ نے بھی ظاہراً اس مسئلہ میں حضرت ابن مسعود اور ابراہیم نخعی کے مذہب کو شاید اسی وجہ سے چھوڑ کر مذہب ابن عباس اپنایا ہے حالانکہ آپ تمام مواقع پر حضرت ابن مسعود اور ابراہیم نخعی ہی کی اتباع کرتے ہیں)

۲- تشہد اخیر میں نبی کریم ﷺ اور آپ ﷺ کی آل پر درود پڑھنے کا حکم

آخری تشہد میں نبی رحمت ﷺ اور آپ ﷺ کی آل پر درود پڑھنا واجب ہے یا سنت؟ اس بارے میں فقہاء کا

اختلاف مندرجہ ذیل ہے:

حنفیہ اور مالکیہ کے نقطہ ہائے نظر

حنفیہ کہتے ہیں کہ نبی رحمت ﷺ اور آپ ﷺ کی آل پر درود..... درود ابراہیمی پڑھنا سنت ہے۔ اسی طرح مالکیہ کے نزدیک بھی تشہد اخیر کے بعد نبی اکرم ﷺ پر درود پڑھنا سنت ہے اسی طرح ان کے نزدیک ہر تشہد (چاہے وہ تشہد اول ہو یا تشہد آخر) کی یہ مستقل سنت ہے۔ حنفیہ اور مالکیہ ”صلوٰۃ علی النبی وآلہ وسلم“ کے مطلقاً سنت ہونے کی دلیل یہ دیتے ہیں کہ جن احادیث میں درود پڑھنے کا حکم دیا گیا ہے ان کی کیفیت دیکھ کر اندازہ ہوتا ہے کہ وہ مفید و جوب نہیں ہیں۔ شوکانی کہتے ہیں کہ میرے نزدیک ان دلائل سے، جن میں درود پڑھنے کا حکم ہے، ان سے درود کا واجب یا فرض ہونا ثابت نہیں ہوتا بالخصوص نبی رحمت ﷺ کا نماز میں غلطی کرنے والے کو صحیح نماز کا طریقہ بتاتے ہو درود پڑھنے کو ترک کر دینا اور یہ فرمانا: ”فَاِذَا فَعَلْتَ ذٰلِكَ فَقَدْ تَمَّتْ صَلَاتُكَ“ (۳۳) (جب تو اس طرح کرے گا تو تیری نماز مکمل ہو جائے گی) اس امر کا قرینہ ہے کہ درود پڑھنے کو استحباب پر محمول کیا جائے اور نبی کریم ﷺ کا حضرت عبداللہ بن مسعود کو تشہد کی تعلیم دینے کے بعد یہ فرمانا: ”اِذَا قُلْتَ هٰذَا، اَوْ قَضَيْتَ هٰذَا فَقَدْ قَضَيْتَ صَلَاتَكَ، اِنْ شِئْتَ اَنْ تَقُوْمَ فَعَمُّ وَاِنْ شِئْتَ اَنْ تَقْعُدَ فَاقْعُدْ“ (۳۴) (جب تو یہ کہہ چکے یا یہ ادا کر چکے تو گویا تو

نے اپنی نماز ادا کر لی (اب) اگر تو کھڑا ہونا چاہے تو کھڑا ہو جا اور اگر بیٹھنا چاہے تو بیٹھا رہ) بھی اسی بات کی تائید کرتا ہے (کہ درود پڑھنا فرض یا واجب نہیں ہے۔)

شافعیہ اور حنابلہ کے نقطہ ہائے نظر

شافعیہ اور حنابلہ کے نزدیک تشہد اخیر میں نبی رحمت ﷺ پر درود پڑھنا واجب ہے جب کہ اس میں آپ ﷺ کی آل پر درود پڑھنا شافعیہ کے نزدیک سنت اور حنابلہ کے نزدیک واجب ہے۔

حنابلہ کے نزدیک وجوب کی دلیل حضرت کعب بن عجرہ رضی اللہ عنہ کی حدیث ہے:

”إِنَّ النَّبِيَّ خَرَجَ عَلَيْنَا، فَقُلْنَا: يَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ عَلِمْنَا كَيْفَ نُسَلِّمُ عَلَيْكَ، فَكَيْفَ نُصَلِّيُ عَلَيْكَ؟ قَالَ: قُولُوا: اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ۔ (۳۵)

(نبی رحمت ﷺ ہمارے پاس تشریف لائے تو ہم نے عرض کیا: یا رسول اللہ ﷺ! ہمیں آپ پر سلام پڑھنے کا علم ہے لیکن ہم آپ پر درود کیسے پڑھیں؟ حضور اکرم ﷺ نے فرمایا (یوں) کہو: اللہم صل علی محمد..... الخ)

اثرم نے فضالہ بن عبید سے روایت کیا ہے:

”سَمِعَ النَّبِيَّ صَلَّى اللَّهُ عَلَيْهِ وَسَلَّمَ رَجُلًا يَدْعُو فِي صَلَاتِهِ فَلَمْ يَمَجِّدْ رَبَّهُ، وَلَمْ يُصَلِّ عَلَى نَبِيِّهِ صَلَّى اللَّهُ عَلَيْهِ وَسَلَّمَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ عَجَلْ هَذَا إِذَا صَلَّيْتَ أَحَدَكُمْ فَلْيَبْدَأْ بِتَمَجُّدِ رَبِّهِ وَالثَّنَاءِ عَلَيْهِ، ثُمَّ لِيُصَلِّ عَلَى النَّبِيِّ صَلَّى اللَّهُ عَلَيْهِ وَسَلَّمَ، ثُمَّ لِيَدْعُ بِمَا شَاءَ“ (۳۶)

(نبی رحمت ﷺ نے ایک شخص کو نماز میں دعا کرتے ہوئے سنا، اس نے نہ اپنے رب کی تجمید کی اور نہ نبی کریم ﷺ پر درود بھیجا، آپ ﷺ نے فرمایا: اس نے جلدی کی، جب تم میں سے کوئی شخص نماز پڑھے تو اُسے چاہیے کہ اپنے رب کی تجمید اور اُس کی ثناء سے شروع کرے پھر اُسے (اپنے) نبی ﷺ پر درود بھیجنا چاہیے پھر جو چاہے دُعا کر لے)

حنابلہ کہتے ہیں ان روایات میں درود پڑھنے کے لیے امر وارد ہوا ہے اور امر وجوب کا مقتضی ہوتا ہے لہذا درود

پڑھنا واجب ہوا۔

شافعیہ نے ”وجوب صلوٰۃ علی النبی ﷺ“ کے مندرجہ ذیل دلائل دیے ہیں:

(i) اللہ تعالیٰ کا حکم ہے:

”يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا“ (۳۷)

(ii) حدیث کعب بن عجرہ

(iii) ایک اور حدیث جو حدیث کعب کے معنی میں ہے جسے دارقطنی اور ابن حبان نے اپنی صحیح میں اور حاکم نے مستدرک میں روایت کیا ہے اور کہا ہے کہ یہ مسلم کی شرط پر ہے۔

(iv) حدیث ابی مسعود جسے امام احمد، مسلم، نسائی اور ترمذی نے روایت کیا ہے اور صحیح قرار دیا ہے۔

کم سے کم درود ”اللّٰهُمَّ صَلِّ عَلٰى مُحَمَّدٍ وَّآلِهِ“ ہے اور ”حمید مجید“ تک پڑھنا سنت ہے۔ (۳۸)  
متاخرین شافعیہ نے لفظ سیادت کا اضافہ کیا ہے اور کہا ہے یوں پڑھنا چاہیے..... سیدنا محمد، و سیدنا  
إبراهیم“ (۳۹)

شاہ ولی اللہ کا نقطہ نظر

شاہ ولی اللہ فرماتے ہیں:

”جمہور اہل علم بر آند کہ صلوة گفتن بر آنحضرت ﷺ مستحب است ذر تشهد اخیر غیر واجب و بسوئے ہمیں معنی دلالت میکند لفظ ابن عمر و حضرت عائشہ در باب تشهد و أما تشهد اول محل صلوة نیست و امام شافعی تنها قائل بوجوب صلوة در تشهد آخر پس اگر درود نفرستد نماز او صحیح نیست و ذر تشهد اول نزدیک شافعی مستحب است مترجم گوید اقل صلوة اللّٰهُمَّ صَلِّ عَلٰى مُحَمَّدٍ وَّآلِهِ و اکمل آن این صیغہ است کہ مذکور شد و صلوة سنت است نزد جمہور و فرض است نزدیک شافعی و قول جمہور اقویٰ مے نماید“ (۴۰)

(جمہور اہل علم اس امر کے قائل ہیں کہ تشهد آخر میں آپ ﷺ پر درود پڑھنا مستحب ہے واجب نہیں اسی معنی کی تائید حضرت ابن عمر اور حضرت عائشہ رضی اللہ عنہما کی روایت کردہ وہ احادیث کرتی ہیں جو باب تشهد میں وارد ہوئی ہیں جہاں تک تشهد اول کی بات ہے تو وہ محل صلوة نہیں ہے امام شافعی تھا تشهد آخر میں وجوب درود کے قائل ہیں پس اگر درود نہ بھیجے تو اس کی نماز صحیح نہیں ہے تشهد اول میں درود پڑھنا امام شافعی کے نزدیک مستحب ہے۔ مترجم (شاہ ولی اللہ) کہتا ہے کہ ”اللّٰهُمَّ صَلِّ عَلٰى مُحَمَّدٍ وَّآلِهِ“ اقل صلوة (سب سے مختصر درود) ہے اور اکمل درود وہ ہے جو اوپر مذکور ہوا ہے اور درود پڑھنا جمہور کے نزدیک سنت ہے اور امام شافعی کے نزدیک فرض اور قول جمہور اقویٰ دکھائی دیتا ہے۔)

شاہ ولی اللہ اور مذہب مالکی کی موافقت

اس بحث میں مذہب اربعہ کے مابین فروعی اختلافی مسائل میں سے اُس مسئلہ کو بیان کیا جائے گا جس کے اختیار کرنے میں شاہ ولی اللہ نے مذہب مالکی کو ترجیح دی ہے۔

ماء کثیر کی تحدید ہے یا نہیں؟

ماء کثیر کی کوئی حد ہے یا نہیں؟ اس بارے میں اختلاف ہے تفصیل درج ذیل ہے:

### حنفیہ کا نقطہ نظر

نجاست آلود کنویں کے بارے میں بحث اُس پانی کے متعلق بحث کے مشابہ ہے جس میں نجاست مل گئی ہو جمہور کے نزدیک دونوں میں کوئی فرق نہیں ہے جبکہ حنفیہ نے بعض احوال میں فرق کیا ہے۔ حنفیہ اس بارے میں تو جمہور کے ساتھ متفق ہیں کہ ماء کثیر (دہ دروہ) اُس وقت تک نجس نہیں ہوتا جب تک کہ اُس میں نجاست کا اثر ظاہر نہ ہو جائے جبکہ ماء قلیل نجاست پڑنے سے ناپاک ہو جاتا ہے اگرچہ پانی کے اوصاف متغیر نہ بھی ہوں۔

### مالکیہ کا نقطہ نظر

مالکیہ کہتے ہیں کہ اگر کوئی نجس چو پائیہ کنویں میں گر جائے اور پانی کو متغیر کر دے تو سارے پانی کو نکالنا ضروری ہے اگر پانی متغیر نہ ہو تو بقدر دابہ پانی نکالنا مستحب ہے۔

### شافعیہ اور حنابلہ کے نقطہ ہائے نظر

ماء جاری اور ماء راکد (ٹھہرا ہوا پانی) قلیل اور کثیر کے مابین تفرقہ کے اعتبار سے برابر ہیں۔ پس جو پانی مقدار میں دو قلم سے کم ہو وہ قلیل ہے وہ نجاست مؤثرہ کے ملنے سے ہی ناپاک ہو جائے گا چاہے پانی متغیر نہ بھی ہو اور جہاں تک ماء کثیر کا تعلق ہے وہ دو قلم یا اُس سے زیادہ ہو تو نجس جامد یا نجس مانع کے ملنے سے ناپاک نہیں ہوگا بشرطیکہ پانی متغیر نہ ہو اور اگر پانی متغیر ہو جائے تو ناپاک ہو جائے گا۔ اسی بناء پر شافعیہ کہتے ہیں جب ماء نجس کی تطہیر کا ارادہ کیا جائے تو دیکھا جائے گا کہ اگر اُس میں نجاست نے تغیر پیدا کر دیا ہے اور وہ دو قلم سے زیادہ ہے تو پاک ہو جائے گا اس طرح کہ یا تو تغیر کو زائل کر دیا جائے، اُس میں اور پانی ملا دیا جائے یا اُس سے کچھ پانی لے لیا جائے کیونکہ نجاست بالتغیر معتبر ہے اور وہ زائل ہوگئی ہے۔

حنابلہ کہتے ہیں کہ مصانع اور تالاب کہ جن میں کثیر پانی جمع ہو جاتا ہے تو تغیر لون، تغیر ذائقہ یا تغیر بو کے بغیر کسی بھی نجاست سے وہ پانی ناپاک نہیں ہوگا اگر وہ متغیر ہو جائیں جیسے آدمی کے پیشاب یا مانع گندگی کی وجہ سے تو اُن مصانع اور تالابوں سے پانی نکالا جائے گا۔ شافعیہ اور حنابلہ نے نکالے جانے والے پانی کی کوئی مقدار معین نہیں کی۔ (۴۱)

حضرت علی المرتضیٰ رضی اللہ عنہ سے اسناد صحیح کے ساتھ ثابت ہے:

”أنه سئل عن صبيّ بال في بئر، فأمرهم أن ينزفوها“ (۴۲)

(یہ کہ آپ سے ایک بچے کے بارے میں سوال کیا گیا کہ اُس نے کنویں میں پیشاب کر دیا ہے تو آپ نے انہیں





ہوتی ہے کہ آب کثیر میں کسی ایسی نجاست کا پڑ جانا جو اُس کے اوصاف (طعم، رنگ اور بو) میں سے کسی وصف کو تبدیل نہ کر دے تو اُس سے وہ پانی نجس نہیں ہو جاتا اور امام مالک کا مذہب یہ ہے کہ آب کثیر، ایسی نجاست کے وقوع سے جو اس کے کسی ایک وصف کو تبدیل نہ کر دے، نجس نہیں ہوتا بخلاف ماء قلیل کے (کہ وہ نجس ہو جاتا ہے) لیکن انہوں نے آپ کثیر کی کوئی مقدار معین نہیں کی ہے اور لفظ حوض اور جابیہ سے یہ معلوم ہوتا ہے کہ آپ انہیں حفرہ اور رانا سے کم درجہ پر رکھتے ہیں۔“

امام شافعی نے آپ کثیر کی مقدار حدیث ”إذا بلغ الماء قلتین لم يحمل خبثاً“ کے مصداق دو قلد مقرر کی ہے بغوی نے کہا ہے کہ امام شافعی نے یہ روایت ابن جریج سے نقل کی ہے اور اسی روایت میں انہوں نے ”بقلال ہجر“ بھی کہا ہے، ہجر ایک دیہات کا نام ہے ابن جریج نے کہا ہے میں نے ہجر کے قلوں کو دیکھا ہے اُن کا ایک قلد دو قرہ یا دو قرہ اور اس سے کچھ زیادہ کے برابر ہوتا ہے اس کے بعد امام شافعی نے ایک قلد کی مقدار پانچ قرہ مقرر کی ہے اور امام شافعی کے اصحاب نے کہا ہے کہ پانچ قرہ سورطل کے برابر ہوتے ہیں۔ مترجم کہتا ہے کہ ظن و تخمین سے مقرر کردہ یہ مقدار اہل تحقیق کی طرف راجح ہوگی کیونکہ قلد کبھی بڑا ہوتا ہے اور کبھی چھوٹا چنانچہ ابن جریج نے تصریح کی ہے ”شئی“ سے ضروری نہیں کہ نصف قرہ مراد لیا جائے لیکن یہ بر بنائے احتیاط ہے کیونکہ قرہ متفاوت ہو سکتا ہے، سورطل پر محمول کرنا تکلف سے خالی نہیں ہے پس ان اقوال میں سے سب سے صحیح ترین پہلا قول (یعنی امام مالک کا قول) ہے اور عرف و لغت کے مطابق الفاظ کے مفاہیم کو دیکھا جائے تو یہ قول مذاہب سلف سے زیادہ مشابہت رکھتا ہے اور ”حدیث قلتین“ اسی مفہوم کو ذہنوں کے قریب تو کرتی ہے لیکن تحدید نہیں کرتی کیونکہ ہر وہ چیز جو قلتین سے کم ہو وہ اوانی اور حفرہ میں داخل ہے اور ہر وہ چیز جو قلتین سے زیادہ ہو جیسا کہ اعتدال والی پست زمین میں ہوتا ہے اُسے حوض اور جابیہ کہنا چاہیے اور ایک جماعت نے امام مالک کی طرف یہ منسوب کیا ہے کہ آپ آب کثیر اور آب قلیل میں فرق روا نہیں رکھتے لیکن یہ مؤطا میں موجود امام مالک کے قول کے خلاف ہے۔)

شاہ ولی اللہ اور مذہب حنبلی کی موافقت

اس بحث میں مذاہب اربعہ کے مابین اُس فروعی اختلافی مسئلہ کو بیان کیا جائے گا جس میں شاہ ولی اللہ کا رجحان مذہب امام احمد بن حنبل کی طرف ہے:

دعائے قنوت پڑھنے کا حکم

نماز میں قنوت پڑھنا مندوب ہے لیکن فقہاء کا اس بات میں اختلاف ہے کہ کس نماز میں پڑھی جائے؟ تفصیل

درج ذیل ہے:

حنفیہ اور حنابلہ کے نقطہ ہائے نظر

حنفیہ اور حنابلہ کہتے ہیں کہ نمازی وتر میں قنوت پڑھے گا حنفیہ کے نزدیک رکوع سے پہلے اور حنابلہ کے نزدیک رکوع کے بعد اور وتر کے علاوہ کسی نماز میں قنوت نہیں پڑھی جائے گی حنفیہ کہتے ہیں نماز وتر میں قنوت پڑھنے کا طریقہ یہ ہے کہ (تیسری رکعت میں) قرأت مکمل کرنے کے بعد تکبیر کہے گا اور تکبیر تحریمہ کی طرح اپنے دونوں ہاتھ اٹھائے گا پھر انہیں اپنی ناف کے نیچے باندھے گا پھر قنوت پڑھے گا اس کے بعد رکوع کرے گا صلوٰۃ الوتر کے علاوہ کسی نماز میں قنوت نہیں پڑھے گا ہاں اگر کوئی مصیبت آجائے تو جہری نماز میں قنوت پڑھی جائے گی جہاں تک نماز فجر میں ایک مہینہ تک نبی کریم ﷺ کے قنوت پڑھنے کا تعلق ہے تو وہ بالاجماع منسوخ ہے جیسا کہ حضرت انس بن مالک رضی اللہ عنہ سے روایت ہے:

”أن النبی علیہ الصلوٰۃ السلام قنت شہراً ثم ترکہ“ (۴۶)

(حضور نبی اکرم ﷺ نے ایک ماہ تک قنوت پڑھی پھر اسے ترک کر دیا۔)

قنوت پڑھنا امام ابوحنیفہ کے نزدیک واجب جبکہ صاحبین کے نزدیک سنت ہے مختار یہ ہے کہ امام اور مقتدی آہستہ پڑھیں گے۔

حنابلہ کے نزدیک وتر کی ایک رکعت میں سارا سال رکوع کے بعد قنوت پڑھنا سنت ہے اگر کسی نے رکوع سے پہلے پڑھ لی تو کوئی حرج نہیں حضرت انس بن مالک رضی اللہ عنہ سے روایت ہے:

”أن رسول اللہ صلی اللہ علیہ وسلم قنت شہراً بعد الرکوع“ (۴۷)

(نبی کریم ﷺ نے ایک مہینہ رکوع کے بعد قنوت پڑھی۔)

حمید کہتے ہیں نماز فجر میں قنوت پڑھنے کے متعلق حضرت انس رضی اللہ عنہ سے پوچھا گیا تو آپ ﷺ نے

فرمایا:

”کننا نقنت قبل الرکوع وبعده“ (۴۸)

(ہم رکوع سے پہلے اور رکوع کے بعد قنوت پڑھا کرتے تھے۔)

امام ہو یا منفرد قنوت بلند آواز سے پڑھے گا۔

شافعیہ اور مالکیہ کے نقطہ ہائے نظر

مالکیہ اور شافعیہ کہتے ہیں کہ نماز فجر میں رکوع کے بعد قنوت پڑھے گا مالکیہ کے نزدیک رکوع سے پہلے قنوت پڑھنا افضل ہے اور ان کے نزدیک ظاہر روایت کے مطابق صبح کی نماز کے علاوہ قنوت پڑھنا مکروہ ہے مالکیہ کے

نزدیک نمازِ فجر میں آہستہ قنوت پڑھنا مستحب ہے جبکہ وتر اور دیگر نماز میں آہستہ پڑھنا مکروہ ہے امام اور منفرد دونوں آہستہ قنوت پڑھیں گے قنوت میں رفع یدین کرنے میں کوئی حرج نہیں۔

شافعیہ کے نزدیک نمازِ فجر کی دوسری رکعت میں قنوت پڑھنا سنت ہے اور یہ کہ امام صیغہ جمع، مثلاً ”اللہم اهدنا“ کے ساتھ قنوت پڑھے گا۔ حضرت انس رضی اللہ عنہ سے روایت ہے:

”ما زال رسول اللہ صلی اللہ علیہ وسلم یقنت فی الفجر حتی فارق الدنیا“ (۴۹)  
(رسول اللہ ﷺ نمازِ فجر میں قنوت پڑھتے رہے یہاں تک کہ دنیا سے تشریف لے گئے)

حضرت عمر نمازِ فجر میں صحابہ کرام کی موجودگی میں قنوت پڑھتے تھے حنفیہ، شافعیہ اور حنابلہ کے نزدیک مسلمانوں پر مصیبت نازل ہونے کے وقت فرض نمازوں میں قنوت پڑھنا مستحب ہے حنابلہ نے اسے نمازِ فجر کے ساتھ خاص کیا ہے جبکہ حنفیہ نے کسی بھی جہری نماز کے ساتھ۔ (۵۰)

شاہ ولی اللہ کا نقطہ نظر

شاہ ولی اللہ فرماتے ہیں:

مترجم گوید ابو حنیفہ گفت قنوت نخواند در چیزے از نماز ہائے فریضہ و بخواند در وتر تمام سال و معنی حدیث (۵۱) نزدیک اور محمول بر ہمین است و نزد شافعی خواندن قنوت در نماز فجر سنت است دون سائر فرائض و قنوت در و تر نیست نزدیک وے مگر در نصف آخر از رمضان و محل قنوت در نماز صبح نزدیک شافعی بعد رکوع است و عروہ بن الزبیر قبل از رکوع قنوت میکرد و از انس بن مالک ہر دو روایت آمدہ و نزدیک شافعی در قنوت جہر باید کرد..... و در قنوت و تر نیز اختلاف علماء است مذہب عبد اللہ بن مسعود دوام قنوت است در وتر و ہمین است مختار سفیان ثوری و ابن المبارک و ائمہ حنفیہ و جماعت بآن رفتہ اند کہ در وتر قنوت نیست مگر در نصف آخر رمضان و ہمین است مذہب مالک و شافعی و اقیوی درین باب مذہب احمد و اسحاق است کہ اگر نازلہ از نوازل بر مسلمین برسد قنوت در صبح خاصہ و در سائر صلوات عامہ مستحب است و قنوت و تر در آخر نصف رمضان متاکد است و در تمام سال مستحب واللہ اعلم۔ (۵۲)

(مترجم شاہ ولی اللہ) کہتا ہے کہ امام ابو حنیفہ نے کہا ہے کہ کسی فرض نماز میں قنوت نہ پڑھے اور وتر میں تمام سال قنوت پڑھے اور ان کے نزدیک (اس باب میں وارد) حدیث کا معنی اسی پر محمول کیا جائے گا امام شافعی کے نزدیک ساری فرض نمازوں کے علاوہ فجر کی نماز میں قنوت پڑھنا سنت ہے اور ان کے نزدیک وتر میں قنوت نہیں ہے سوائے رمضان کے آخری پندرہ دنوں کے نیز امام شافعی کے نزدیک نمازِ فجر میں محل قنوت بعد از رکوع ہے

عروہ بن زبیر رکوع سے قبل قنوت پڑھتے تھے، حضرت انس رضی اللہ عنہ سے دونوں طرح (قبل از رکوع و بعد از رکوع) منقول ہے امام شافعی کے نزدیک قنوت میں جہر کیا جائے گا..... وتر کی قنوت کے بارے میں بھی علماء کا اختلاف ہے حضرت عبداللہ بن مسعود رضی اللہ عنہ وتر میں تمام سال قنوت پڑھنے کے قائل ہیں اور یہی مختار مذہب ہے سفیان ثوری، ابن المبارک، ائمہ حنفیہ اور علماء کی ایک جماعت اس طرف گئی ہے کہ رمضان کے نصف آخر کے علاوہ وتر میں قنوت نہیں ہے اور یہی امام مالک و شافعی کا مسلک ہے اور اس باب میں زیادہ قوی مذہب امام احمد اور امام اسحاق کا ہے اُن کے نزدیک اگر مسلمانوں پر کوئی افتاد پڑے صبح کی نماز میں بالخصوص اور باقی نمازوں میں بالعموم قنوت پڑھنا مستحب ہے رمضان کے نصف آخر میں قنوت پڑھنا مکہ ہے اور تمام سال میں مستحب۔ واللہ اعلم)

## حوالہ جات و حواشی

- ۱- محمد متین ہاشمی، (مقدمہ) سطعات، لاہور، ادارہ ثقافت اسلامیہ، ط-۳ (مئی ۱۹۹۹ء)، ص ۲۳
- ۲- وہبۃ الزحیلی، ڈاکٹر، الفقہ الإسلامی و أدلتہ، دمشق: دارالفکر (۱۹۹۷ء)، ۱/۳۷۲
- ۳- الجزیری، عبدالرحمن، کتاب الفقہ علی المذاهب الأربعة، بیروت، دارالکتب العلمیہ، ط-۲ (۲۰۰۳م/۱۴۲۴ھ)، ۱/۵۲، ۱/۵۱
- ۴- مسلم بن حجاج، القشیری، الصحیح، (رقم الحدیث: ۲۷۴) بیروت، دار احیاء التراث العربی، ۱/۲۳۱
- ۵- ابو دائود، السنن، (رقم الحدیث: ۱۴۷)، بیروت، دارالفکر، ۱/۳۶
- ۶- وہبۃ الزحیلی، ڈاکٹر، الفقہ الإسلامی و أدلتہ، ۱/۳۷۲
- ۷- نسائی، السنن (رقم الحدیث: ۱۰۰)، حلب، مکتب المطبوعات، ط-۲ (۱۹۸۶م/۱۴۰۶ھ)، ۱/۷۲
- ۸- ابن ماجہ، السنن، (رقم الحدیث: ۴۴۳-۴۴۵) بیروت، دارالفکر، ۱/۱۵۲
- ۹- بخاری، محمد بن اسماعیل، الصحیح، (رقم الحدیث: ۱۸۳)، بیروت، دار ابن کثیر، ط-۳ (۱۹۸۷م/۱۴۰۷ھ)، ۱/۸۰
- ۱۰- الفقہ الإسلامی و أدلتہ، ۱/۳۷۳
- ۱۱- الفقہ علی المذاهب الأربعة، ۱/۵۷، ۵۸
- ۱۲- مسلم، الصحیح (رقم الحدیث: ۲۷۴)، ۱/۲۳۱
- ۱۳- الفقہ الإسلامی و أدلتہ، ۱/۳۷۴
- ۱۴- شاہ ولی اللہ، المصنفی فی احادیث الموطا، کراچی: محمد علی کارخانہ اسلامی کتب (سن ۱/۲۴)، ۲۵
- ۱۵- البخاری، محمد بن اسماعیل، الجامع الصحیح، بیروت: دار ابن کثیر، ط-۳ (۱۴۰۷ھ/ ۱۹۸۷ء) (رقم الحدیث: ۷۹۷)، ۱/۲۸۶
- ۲- ایضاً (رقم الحدیث: ۱۱۴۴)، ۱/۴۰۳
- ۳- ایضاً (رقم الحدیث: ۵۸۷۶)، ۱/۲۳۰
- ۴- مسلم، الصحیح (رقم الحدیث: ۴۰۲)، ۱/۳۰

- ۱۶- حاکم، المستدرک علی الصحیحین (رقم الحدیث: ۹۷۹-۹۸۰) بیروت، دارالکتب العلمیہ، ط-۱ (۱۹۹۰م/۱۱۴۱۱ھ)، ۳۹۸/۱
- ۱۷- الفقہ علی المذہب الأربعة: ۲۱۴/۱
- ۱۸- مسلم، الصحیح (رقم الحدیث: ۴۰۳)، ۳۰۲/۱
- ۱۹- الفقہ علی المذہب الأربعة: ۲۱۴/۱
- ۲۰- الفقہ علی المذہب الأربعة: ۲۱۴/۱، ۲۱۵
- ۲۱- المصنّفی: ۱۱۶/۱

۲۲- مناط کے معنی مدار اور علت کے ہیں کسی معاملے اور مسئلے میں علت کو پہچاننے اور اس کا پتہ لگانے کے لیے فقہاء نے تین اصطلاحیں ایجاد کیں:

(i) تنقیح مناط (ii) تخریج مناط (iii) تحقیق مناط

تنقیح مناط کہتے ہیں ”إلحاق الفرع بالأصل بإلغاء الفارق (ارشاد الفحول، فصل رابع) (فرق کرنے والے کو لغو قرار دے کر اصل کے ساتھ فرع کو ملا دینا) یعنی جس واقعہ میں حکم موجود ہے اس کے مجموعہ پر نظر ڈالنے سے مختلف قسم کے اوصاف سامنے آتے ہیں ان میں سے بعض حکم میں مؤثر ہوتے ہیں اور بعض مؤثر نہیں ہوتے۔ اجتہاد کے ذریعے مؤثر اور غیر مؤثر میں امتیاز قائم کرنا، غیر مؤثر کو مؤثر سے جدا کرنا اور بحیثیت علت مؤثر کو واضح اور متّخّر کرنا تنقیح مناط کہلاتا ہے مثلاً رسول اللہ ﷺ کے پاس ایک دیہاتی آیا اور کہنے لگا یا رسول اللہ ﷺ! میں ہلاک ہو گیا۔ آپ نے پوچھا: کس وجہ سے ہلاک ہوئے؟ بولا: رمضان میں قصداً اپنی بیوی سے جماع کر لیا آپ نے اسے کفارہ ادا کرنے کا حکم دیا اس واقعہ میں کئی اوصاف ہیں جن پر حکم کے مدار اور علت ہونے کا گمان ہو سکتا ہے مثلاً دیہاتی (ان پڑھ) ہونا، جماع کرنا، اپنی بیوی سے جماع کرنا، قصداً کرنا اور رمضان کے روزے میں کرنا۔ مجتہدان سب میں غور و فکر کر کے پہلے یہ دیکھتا ہے کہ ان اوصاف میں کون سا وصف حکم کی علت بننے کی صلاحیت رکھتا ہے اور کون سا وصف یہ صلاحیت نہیں رکھتا؟ دلائل کے ذریعے دونوں میں امتیاز کرتا ہے اور جس میں علت بننے کی صلاحیت دیکھتا ہے اس کو واضح اور متّخّر کرتا ہے۔ چنانچہ ”تنقیح مناط“ کے ذریعے مذکورہ بالا صورت میں وصف جماع، جو قصداً رمضان کے روزے میں ہو، علت قرار پایا اور باقی اوصاف کو حکم کی علت بننے کے اعتبار سے لغو قرار دیا گیا۔ نتیجے میں حکم کے مدار اور علت کی حیثیت سے ان اوصاف کو مسترد کیا جاتا ہے، جو علت بننے کی صلاحیت نہیں رکھتے اور ”تخریج مناط“ میں اس وصف کو دلائل کے ذریعے متعین کیا جاتا ہے جو علت بننے کی صلاحیت رکھتا ہے جیسے مذکورہ بالا مثال میں دیگر اوصاف کو لغو قرار دے کر وصف جماع (جو قصداً رمضان کے روزے میں کیا گیا) کو علت کے لیے مخصوص و

معین کیا گیا جبکہ حکم کے نفاذ کے لیے موقع محل کی تعیین تحقیق مناظ میں داخل ہے تحقیق کی ایک شکل یہ ہے کہ حکم موجود ہے اس کی علت متعین ہے اجتہاد کے ذریعے اس کو نئے مسئلے میں جاری کرنا ہے تاکہ نئے مسئلے کا بھی وہی حکم ہو مثلاً سود کی علت، کیل (ناپ) یا وزن مع الجنس تسلیم کی جائے تو جن چیزوں کا ذکر حدیث میں نہیں ہے اجتہاد کے ذریعے ان میں غور کرنا کہ وہ علت کس میں پائی جاتی ہے جس کی بنا پر اسے سود والی اشیاء میں شمار کیا جائے اور کس میں نہیں پائی جاتی کہ اسے سود سے مستثنیٰ قرار دیا جائے؟ (ڈاکٹر محمد میاں صدیقی (حواشی وحوالہ جات باب نمبر ۲) عقد الجید (مترجم)، اسلام آباد شریعہ اکیڈمی، بین الاقوامی اسلامی یونیورسٹی، ط-۱، اپریل ۲۰۰۰ء)، ص ۹۰-۹۲

۲۳- فقہاء نے وضاحت کی ہے کہ ”لمس“ ہاتھ کے ساتھ بھی ہو سکتا ہے اور اجزائے بدن میں سے کسی جزو کے ساتھ بھی جبکہ ”مس“ صرف ہاتھ کے ساتھ خاص ہے یہی وجہ ہے کہ مالکیہ اور حنفیہ نے ”لمس“ اور ”مس“ کے علیحدہ علیحدہ احکام بیان کیے ہیں (الفقه علی المذاهب الأربعة: ۷۵/۱)

۲۴- الفقه الإسلامی و أدلتہ: ۴۲۸/۱

۲۵- الفقه علی المذاهب الأربعة: ۷۵/۱، ۷۶

۲۶- المائدة: ۶

۲۷- نسائی، السنن (رقم الحدیث: ۱۷۰)، ۱۰۴/۱

۲۸- ۱- أيضاً، ۱۰۱/۱

۲- احمد بن حنبل، المسند (رقم الحدیث: ۲۶۲۷۷)، مصر، مؤسسہ قرطبہ، ۲۵۹/۶

۲۹- ۱- مسلم، الصحيح (رقم الحدیث: ۴۸۶)، ۳۵۲/۱

۲- ابن ماجہ، أبو عبد اللہ محمد بن یزید الربعی القزوینی، السنن، بیروت: دارالفکر (س ن) (رقم

الحدیث: ۳۸۴۱)، ۱۲۶۲/۲

۳۰- المائدة: ۶

۳۱- الفقه الإسلامی و أدلتہ: ۴۳۱/۱

۳۲- المصنفی: ۳۴، ۳۳/۱

۳۳- ترمذی، ابو عیسیٰ محمد بن عیسیٰ، السنن، بیروت: دار إحياء التراث العربی (س ن) (رقم

الحدیث: ۳۰۲)، ۱۰۲/۲

۳۴- ابو داؤد، السنن (رقم الحدیث: ۹۷۰)، ۲۵۴/۱

۳۵- بخاری، الصحيح (رقم الحدیث: ۵۹۹۶)، ۲۳۳۸/۵



- ۳۶- طبرانی، المعجم الكبير (رقم الحديث: ۷۹۱)، موصل، مكتبة العلوم والحكم، ط-۲ (۱۹۸۳م/ ۳۰۷/۱۸، ۵۱۴۰۴)
- ۳۷- الاحزاب: ۵۶
- ۳۸- الفقه الاسلامی و أدلتہ: ۹۰۶/۲، ۹۰۷
- ۳۹- الفقه علی المذہب الأربعة: ۲۴۱/۱
- ۴۰- المصنّفی: ۱۱۷/۱
- ۴۱- الفقه الاسلامی و أدلتہ: ۲۸۸، ۲۸۷/۱
- ۴۲- ابن ابی شیبہ، المصنّف (رقم الحديث: ۱۷۲۰) ریاض، مكتبة الرشد، ط-۱ (۵۱۴۰۹)، ۱۵۰/۱
- ۴۳- الفقه الاسلامی و أدلتہ: ۲۸۸/۱
- ۴۴- حدیث یہ ہے: عن یحییٰ بن عبدالرحمن بن حاطب ان عمر بن الخطاب خرج فی ركبٍ فیهم عمرو بن العاص حتى وردوا حوضاً فقال عمرو بن العاص لصاحب الحوض یا صاحب الحوض هل ترد حوضك السباع فقال له عمر بن الخطاب یا صاحب الحوض لا تخبرنا فانا نرد علی السباع و ترد علينا (مؤطا امام مالك مع المصنّفی والمسوی، باب الحیاض لا تفسد بورود السباع، ۵۶/۱)
- ۴۵- المصنّفی: ۵۷، ۵۶/۱
- ۴۶- ابو دائود، السنن (رقم الحديث: ۱۴۴۵)، ۶۸/۲
- ۴۷- مسلم، الصحيح (رقم الحديث: ۶۷۷)، ۴۶۸/۱
- ۴۸- ابن ماجه، السنن (رقم الحديث: ۱۱۸۳)، ۳۷۴/۱
- ۴۹- دارقطنی، علی بن عمر بن أحمد، السنن، بیروت: دارالمعرفة (۱۳۸۶ھ / ۱۹۶۶ء) (رقم الحديث: ۹) ۳۹/۲، (باب صفة القنوت)
- ۵۰- الفقه الاسلامی و أدلتہ: ۱۰۰۰/۲-۱۰۰۹..... ملخصاً
- ۵۱- حدیث یہ ہے: عن نافع أن عبد الله بن عمر رضی اللہ عنہما لا یقنت فی شیء من الصلوة (مؤطا امام مالك مع المصنّفی والمسوی، ۱۱۲/۱)
- ۵۲- المصنّفی: ۱۱۲/۱

